

قرآن حکیم سے اقبال کی وابستگی

ڈاکٹر رفع الدین ہاشمی

علامہ اقبال ۱۹۳۳ء میں نادر شاہ کی دعوت پر افغانستان گئے۔ اس سفر میں سید راس مسعود اور سید سلیمان ندوی بھی ان کے ہم رکاب تھے۔ موڑ کار کے ذریعے پشاور، جلال آباد کے راستے کابل پہنچ تھے گر واپسی پر غزنیں، قندھار اور چمن کوئٹہ کا راستہ اختیار کیا۔ پورے سفر کی رُوداوسیر افغانستان کے نام سے سید سلیمان ندوی نے قلم بندی تھی۔

چمن سے کوئٹہ آتے ہوئے علامہ سے ان کی جو گفتگو ہوئی، اس کے ذکر میں سید صاحب لکھتے ہیں: ”ڈاکٹر صاحب نے اپنے آغازِ زندگی اور طالب علمانہ عہد کا ذکر چھیڑا، پھر اپنے والد مرhom کا تذکرہ کیا کہ وہ خود ایک صاحبِ دل صوفی تھے اور دین و ار عالمی کی محبت میں رہتے تھے۔ اس ضمن میں یہ معلوم ہوا کہ ہمارے جلیل القدر اسلامی شاعر کے حیاتِ خفتہ کے تاروں میں جس مھرا ب نے حرکت پیدا کی، وہ خود ان کے والد ماجد کی ذات بابرکات تھی۔

”اشائے گفتگو میں ڈاکٹر صاحب نے اپنے طالب علمی کے عہد کے ایک قسم میں اپنے والد مرhom کا ایک ایسا نقہ سنایا جس نے میرے دل پر بے حد اثر کیا۔ فرمایا کہ اپنے طفل سیالکوٹ میں صحیح کی نماز کے بعد قرآن پاک کی تلاوت کیا کرتا تھا۔ [خیال رہے کہ مسلم گھرانوں میں، صدیوں سے علی اصح تلاوت قرآن کی روایت چلی آ رہی ہے۔ علامہ کے زمانے تک یہ روایت باقی تھی، اور اب بھی بعض گھرانوں میں موجود ہے، چنانچہ اپنے لرکپن میں، اقبال نمازِ ختم کے بعد معمولاً تلاوت کیا کرتے تھے]۔ ایک صحیح کو نماز کے بعد حسب دستورِ میں تلاوت میں مصروف تھا کہ والد مرhom ادھر آئے اور دریافت کیا کہ کیا کرتے ہو؟ ڈاکٹر صاحب نے کہا کہ آپ جانتے ہیں کہ

میں اس وقت تلاوت کرتا ہوں۔ فرمایا: ”جب تک تم یہ نہ سمجھو کہ قرآن تمہارے قلب پر بھی اسی طرح اترتا ہے جیسے محمدؐ کے قلبِ اقدس پر نازل ہوا تھا، تلاوت کا مزانہبیں۔“ یعنی اپنے اندر احساس پیدا کرو کہ گویا قرآن تم پر نازل ہوا ہے۔ علامہ اقبال نے بہت بعد میں اپنے شعر میں اس واقعے کی طرف اشارہ کیا ہے:

ترے ضمیر پر جب تک نہ ہو نزول کتاب
گرہ کشا ہے نہ رازی ، نہ صاحبِ کشاف
(بالِ جبریل، ص ۷۸)

اقبال نے والد کی یہ نصیحت پلے باندھ لی اور قرآن حکیم کے ساتھ ایسی وابستگی پیدا کر لی کہ بقول سید مودودیؒ: ”دنیا نے دیکھا کہ [وہ] قرآن حکیم میں گم ہو چکا ہے اور قرآن سے الگ اس کا کوئی فکری وجود باقی نہیں رہا۔“ اقبال کی انقلابِ انگیز شاعری اور ان کے افکار و تصورات اس پر گواہی دے رہے ہیں۔

اقبال اولیٰ عمر ہی سے تلاوتِ قرآن پاک کے عادی تھے۔ تلاوت بہت خوش الماحانی سے کرتے۔ کبھی کبھی وہ رات کو اپنے دوست مرزا جلال الدین کے ہاں ہی ٹھیک جاتے۔ مرزا صاحب، ان ایام کا ذکر کرتے ہوئے بتاتے ہیں کہ ڈاکٹر صاحب جب رات میرے پاس گزارتے تھے تو صبح اٹھ کر نماز پڑھتے اور اس کے بعد بڑی خوش الماحانی سے دیر تک قرآنِ کریم کی تلاوت کرتے۔ ان کی تلاوت سن کر بڑا لطف آتا تھا اور ایک کیفیت طاری ہو جاتی تھی۔ پھر چائے پی کروہ اپنے دفتر یا گھر چلے جایا کرتے تھے۔

اقبال کا خادمِ خاص، علی بخش تقریباً ۳۵ برس تک اقبال کے شب و روز اور سفر و حضرا کا رفیق رہا۔ اس کی روایت ہے کہ صبح کی نماز اور قرآن خوانی مدت سے ان کا معمول تھا۔ قرآن بلند آواز سے پڑھتے تھے۔ آواز ایسی شیریں تھی کہ ان کی زبان سے قرآن سن کر پتھروں کے دل پانی ہو جاتے تھے۔ بیماری کے زمانے میں قرآن پڑھنا چھوٹ گیا اور عمر بھر کا معمول باقی نہ رہا۔ اس بات کا انھیں شدید تلقن تھا:

در نفس سوی جگر باقی نماند
لطفِ قرآن سحر باقی نماند
(پس چھباید کرد، ص ۵۰)

جب خود تلاوت نہ کر سکتے تو کوشش ہوتی تھی کہ کسی اچھے قاری کی تلاوت سنیں۔ ڈورس احمد بتاتی ہیں: ایک روز ایک عرب، علامہ سے ملنے آیا۔ اس موقع پر ڈاکٹر صاحب نے مجھے کہا کہ بچوں کو میرے پاس لے آئیے۔ عرب مہماں ابھی قرآن پاک کی تلاوت کریں گے۔ اگر آپ بھی تلاوت سننا پسند کریں تو سامعین میں شامل ہو سکتی ہیں۔ ڈورس احمد بتاتی ہیں: عرب مہماں نہایت خوش المahan تھے۔ جب تک وہ آیات مقدسہ کی تلاوت کرتے رہے، ڈاکٹر صاحب برابر روتے سماں باندھ دیا، میں اس سے بہت متاثر ہوئی۔ بچے محور تھے اور ڈاکٹر صاحب تو وجود میں تھے۔

اقبال کو ترجمان القرآن، بھی کہا جاتا ہے اور یہ کچھ ایسا غلط بھی نہیں۔ علی بخش کا بیان ہے کہ جب شعر کہنے ہوتے تو بیاض اور قلم دان کے ساتھ، قرآن حکیم بھی منگاتے۔ اس طرح عمر بھروسہ قرآن کی تعلیمات و افکار کو اپنی شاعری میں سوکر پیش کرنے کی سعی کرتے رہے۔ ان کی یہ کاوش ارادی اور شعوری تھی۔ رموزیہ خودی کے آخر میں تو بہت کھل کر نبی کریم صلی اللہ علیہ وسلم کے حضور عرض کیا کہ اگر میرے اشعار میں قرآن حکیم (کے مطالب) کے علاوہ یا غلافِ قرآن کوئی بات ہے تو آپ دنیا کو میرے کائنے سے پاک کر دیجیے اور قیامت کے دن مجھے بوسے پاسے محروم کر کے، خوار و رسوایکیجیے.... پھر کہا: حقیقتِ حال تو یہ ہے کہ میں نے اپنی شاعری میں قرآن پاک کے موتی پر دوئے ہیں۔

اقبال کا یہ دعویٰ (کہ میں نے سراسر قرآن حکیم کی ترجمانی کی ہے) قرآن حکیم پر پورے شعور کے ساتھ ان کے ایک گھرے ایمان و ایقان کا نتیجہ تھا۔ ایک بار ایف سی کالج لاہور کے پرنسپل لوکس نے ان سے پوچھا: تمہارے پیغمبر پر قرآن کا مفہوم نازل ہوا تھا اور انھوں نے اسے عربی میں منتقل کر لیا یا قرآن پاک کی موجودہ عبارت ہی ہو بہاؤ تری تھی؟ علامہ نے کہا: یہ اسی طرح اتری تھی۔ پرنسپل لوکس کو کچھ تعجب ہوا کہ یہ ایم اے، پی ایچ ڈی، بیئر شرائیٹ لا، یورپ کا تعلیم یافتہ فلسفی بھی

دقیانوںی باتوں پر لیقین رکھتا ہے۔ اقبال نے کہا: میرا تجربہ ہے کہ مجھ پر پورا شعر اترتا ہے، تو پیغمبر پر یہ پوری عبارت کیوں نہ اُتری ہوگی۔

رموز بے خودی کے ایک باب کا عنوان ہے: ”آئینِ ملتِ محمد صلی اللہ علیہ وسلم قرآن است“۔ اس میں پہلے وہ افرادِ امت سے سوال کرتے ہیں: کیا تم جانتے ہو کہ تمہارا آئین کیا ہے؟ پھر خود ہی جواب دیتے ہیں: قرآن حکیم۔ فرماتے ہیں:

آل کتاب زندہ قرآن حکیم
حکمت او لایزال است و قدیم
نسمہ اسرارِ حکویں حیات
بے ثبات از قوش گرد ثبات
نوع انساں را پیام آخرین
حامل او رحمۃ للعالمین

(رموز بے خودی، ص ۱۲۳)

[یہ قرآن حکیم ہے جو ایک زندہ کتاب ہے جس کی حکمت قدمی بھی ہے اور کبھی نہ ختم ہونے والی ہے۔ یہ تخلیق حیات کے اسرار ظاہر کرنے والا نسخہ ہے۔ اس کی قوت اور بل بوتے پر کمزور، ثبات و قوت اور پایداری حاصل کرتے ہیں۔ یہ نویں انسان کے لیے آخری پیغام ہے، جسے رحمۃ للعالمین لائے ہیں۔ قرآن پاک کی برکت سے ایک بے وقت شخص بھی قدر و منزلت حاصل کر لیتا ہے۔] اس کے بعد دور حاضر کے مسلمان اور بحیثیت جمیع امت مسلمہ سے کہتے ہیں کہ اگر تم پستی و زبoul حالی کی دلدل سے نکلا چاہتے ہو اور سر بلندی و عروج کے راستے پر گامزن ہونا چاہتے ہو تو اس کا ایک ہی راستہ ہے:

گر تو می خواہی مسلمان زیستن
نیست ممکن جز بہ قرآن زیستن (ایضاً)

[اگر مسلمان بن کر زندہ رہنا چاہتے ہو تو قرآن حکیم پر عمل بیڑا ہوئے بغیر یہ ممکن نہیں ہے۔] جاوید نامہ میں کہتے ہیں کہ اگر دل کی بات پوچھتے ہو تو قرآن حکیم عام کتابوں کی طرح

فقط ایک کتاب نہیں، کچھ اور ہی چیز ہے:

ایں کتابے نیت، چیزے دیگر است

(جاویدنامہ، ص ۸۱)

جب اس کا اثر جان کے اندر داخل ہوتا ہے تو وہ جان بدل جاتی ہے (اس میں انقلاب آ جاتا ہے) اور جان بدل جائے تو جان بدل جاتا ہے۔

جاویدنامہ میں وہ 'بیان اتفاقی باملتِ روسیہ' کے زیر عنوان قرآن حکیم کے ذکر سے

بات کا آغاز کرتے ہیں:

منزلِ مقصودِ قرآن دیگر است

رسم و آئینِ مسلمان دیگر است (ایضاً، ص ۸۷)

[قرآن پاک کی منزل اور اس کا مقصد اور ہے مگر (آن کل کے) مسلمان کے طور طریقے اور اصول (حیات) مختلف ہیں] — پھر فرماتے ہیں: یہ مسلمان قرآن سے فائدہ نہیں اٹھاتا، حالاں کہ اسے معلوم ہونا چاہیے کہ قرآن نے فقر کا جو تصور دیا ہے، وہ فقر ہی اصل شہنشاہی ہے۔ قرآن پاک خالم آقاوں کے لیے تو موت کا بیان ہے اور بے سرو سامان انسانوں کا دشمن اور بہت بڑا سہارا۔ اس انقلابی کتاب میں مشرق و مغرب کی تقدیریں پہنچاں ہیں، لہذا اے مسلمان! نور قرآن پر غور کرو، زندگی کے نشیب و فراز سے اور تقدیر حیات سے آگاہی، قرآن حکیم سے وابستگی کے ذریعے ہی ممکن ہے۔ مسلمان کو مخاطب کرتے ہوئے کہتے ہیں: تم اور طرح کی شرع اور (غیر قرآنی) قوانین اپنا کر کسی اور راستے پر چل پڑے ہو۔ ذرا رُک کر قرآن پاک پر غور کرو۔ پھر علامہ، امت مسلمہ کو خبردار کرتے ہیں کہ اگر تم نے غفلت برتی اور قرآن پاک کو چھوڑ دیا اور اس سے منہ موزیل یا تو اللہ پاک کو کسی اور قوم کے پرد کر دیں گے:

حق اگر از پیش ما برداروش

پیش قوے دیگرے گبراروش (ایضاً، ص ۸۲)

یہ قرآن حکیم کی اس آیت کی ترجمانی ہے: وَإِن تَتَوَلُوا يَسْتَبْدِلُ قَوْمًا غَيْرَكُمْ لَا نُمَّلَّ أَيْكُونُوا أَمْثَالَكُمْ (محمد ۳۸:۳) "اگر تم منہ موزو و گے تو اللہ تمہاری جگہ کسی اور

قوم کو لے آئے گا اور وہ تم جیسے نہ ہوں گے۔

جاویدنامہ کے آخری حصے (خطاب بہ جاوید) کے تحت کہتے ہیں:

سینہ ہا از گزی قرآن نبی

از چنیں مرداں چہ امید ہیں (ایضاً، ص ۲۰۰)

مسلمانوں کے سینے قرآن حکیم کی حرارت سے خالی ہیں تو قرآن سے غافل لوگوں سے
اصلاح احوال کی کیا امید ہو سکتی ہے:

صاحب قرآن و بے ذوق طلب

العجب ، ثم العجب ، ثم العجب (ایضاً، ص ۲۰۱)

تعجب تو یہ ہے اور انہتا درجے کا تعجب ہے کہ قرآن جیسی نعمت میرے مگر اس سے فائدہ
اٹھانے کا خیال ہی نہیں ہے ۔۔۔ وہی بات کہ جز داں میں لپیٹ کر طاق میں رکھ دیا ہے
(ماہر القادری کی نظم قرآن کی فریاد میں اس مفہوم کی بہت عمدہ ترجیحی ملتی ہے۔)

اس غفلت کا ایک سبب مسلمانوں کی فرنگیت زدگی ہے:

هم مسلمانان افرگی مائب

چشمہ کوثر بجوندہ از سراب (ایضاً، ص ۲۰۶)

یعنی افرنگ زدہ (تہذیب مغرب سے مروعہ) مسلمان، سراب میں سے چشمہ کوثر ڈھونڈتے ہیں۔
علامہ ایک اور جگہ اظہار افسوس کرتے ہیں کہ:

افرنگ زخود بے خبرت کرد و گرنہ

اے بندہ مومن تو بشیری ، تو نذری

(ضرب کلیم، ص ۱۷۵)

[اے مسلمان! تہذیب مغرب نے تمہیں اتنا مدد ہوش کر دیا ہے کہ تمہیں اپنی (اصلیت کی) خبری
نہیں، ورنہ دنیا میں تو ہی بشیر ہے اور نذری بھی۔]

جاوید اقبال سے خطاب کرتے ہوئے یہ بھی فرماتے ہیں کہ: عوام الناس سے کیا شکوہ، خود
علیہ، قرآن حکیم کے علم سے لا پرواہیں (یعنی قرآن حکیم پر خاطر خواہ غور نہیں کرتے، اور تمہرہ تفکر کر

کے اسے سمجھنے کی کوشش نہیں کرتے۔ اس لیے ان کے وعظ، بے تاثیر و بے نتیجہ ہیں)۔ خیال رہے کہ علامہ اقبال نے اپنی اردو اور فارسی شاعری میں قرآن حکیم کا ذکر بار بار اور مختلف اسایلیب و انداز میں کیا ہے۔ پھر ان کے نمایاں افکار و تصورات، یعنی فلسفہِ خودی، تصور بے خودی، عقل و عشق، مرد کامل، فقر، قصوف وغیرہ، اصلًا قرآنی تعلیمات کی بنیاد پر ہی تشکیل پذیر ہوئے ہیں۔ شعر اقبال کے سیکڑوں مضامین میں برہ راست قرآن حکیم سے اخذ کیے گئے ہیں۔ اردو کلام میں ایک جگہ کہتے ہیں:

قرآن میں ہو گوطہ زن اے مرد مسلمان

اللہ کرے تجھ کو عطا جدت کردار (ایضاً، ص ۱۳۶)

قرآن حکیم سے علامہ اقبال کی واپسی اور رجوع الی القرآن کی تلقین خالی خولی شاعر انہ بات تھی۔ اقبال حتی الدفع خود بھی قرآن حکیم کو راہ نمایے حیات بنانے کی سعی و کاوش کرتے رہے، مثلاً حیات اقبال کی تقریباً ساری کتابوں میں یہ واقعہ ملتا ہے کہ علامہ کی بہن کریمہ بی بی، ایک عرصے سے خوش دامن کے نامناسب رویے کی بنا پر، میکے میں آکر رہ رہی تھیں۔ خوش دامن فوت ہو گئیں تو ان کا خاوند (اقبال کا بہنوئی) انھیں لینے آیا؛ اقبال کے والدین تو رضا مند ہو گئے مگر اقبال، مصالحت پر راضی نہ تھے۔ والدین نے بہت سمجھایا مگر وہ کسی طرح نہ مانے۔ اصرار کرنے لگے کہ بہنوئی اور ان کے ساتھ آنے والوں کو واپس کر دیا جائے۔ اب شیخ نور محمد نے اپنے مخصوص دھیمے لمحے میں اقبال سے کہا: بیٹے، اللہ پاک نے قرآن پاک میں فرمایا ہے: تَوَالَّصُلُخَيْرٌ۔ یہ سننا تھا کہ اقبال خاموش ہو گئے، چہرے کارنگ متغیر ہو گیا، جیسے کسی نے سلکتی آگ پر برف کی سل رکھ دی ہو۔ کچھ توقف کے بعد، والد نے پوچھا: اب کیا کیا جائے؟ اقبال نے کہا: وہی جو قرآن کہتا ہے، چنانچہ مصالحت ہو گئی اور بہن کو رخصت کر دیا۔

قرآن حکیم سے اقبال کی واپسی تادم آخر برقرار رہی۔ تلاوت تو ان کا عمر بھر کا معمول رہا۔ کبھی کبھی تلاوت کرتے وقت ان پر رقت طاری ہو جاتی اور بے اختیار رونے لگتے۔ نوجوانوں کو علی اصلاح تلاوت کی تلقین کیا کرتے، مثلاً ایک بار فرمایا: ”مسلمانوں کے لیے جائے پناہ صرف قرآن کریم ہے۔ میں اس گھر کو صد ہزار تحسین کے قابل سمجھتا ہوں جس گھر سے علی اصلاح تلاوت قرآن مجید

کی آواز آئے۔“ تلاوت کے ساتھ ساتھ وہ قرآن حکیم کے معانی و مفہوم پر بھی برابر فکر و تدبیر کرتے رہے۔ خواجہ حسن نظامی کے نام ایک خط میں اعتراف کرتے ہیں کہ میرا بتدبیری میلان تصوف کی طرف تھا اور یورپ کا فلسفہ پڑھنے سے یہ میلان اور بھی تو ہو گیا کہ یورپ کا فلسفہ بحیثیت مجموعی وحدت الوجود کی طرف رُخ کرتا ہے مگر قرآن پر تدبیر کرنے اور تاریخ اسلام کا مطالعہ کرنے سے مجھے اپنی علمی معلوم ہوئی اور میں نے محض قرآن کی خاطر اپنے قدیم خیال کو ترک کر دیا۔ قرآن پاک کی تفہیم و تعمیر پر کچھ لکھتا بھی چاہتے تھے، مگر خرابیِ صحت نے انھیں اس کا موقع نہیں دیا۔ قرآن سے ان کے دیرینہ تعلق کو مولانا مودودی نے ایک جگہ بڑے مؤثر الفاظ میں، اس طرح بیان کیا ہے: ”وہ جو کچھ سوچتا تھا، قرآن کے دماغ سے سوچتا تھا، جو کچھ دیکھتا تھا، قرآن کی نظر سے دیکھتا تھا۔ حقیقت اور قرآن اس کے نزدیک شے واحد تھی اور اس شے واحد میں وہ اس طرح فنا ہو گیا تھا کہ اس کے دور کے علماء دین میں بھی مجھے کوئی ایسا شخص نظر نہیں آتا جو فنا کیتی فی القرآن میں اس امام فلسفہ اور اس ایم اے، پی ایچ ڈی، بارائیٹ لاسے لگا کھاتا ہو۔۔۔ آخري دور میں اقبال نے تمام کتابوں کو الگ کر دیا تھا اور سوائے قرآن کے، اور کوئی کتاب وہ اپنے سامنے نہ رکھتے تھے۔ سالہا سال تک علوم و فنون کے دفتروں میں غرق رہنے کے بعد جس نتیجے پر پہنچتے، وہ یہ تھا کہ اصل علم قرآن ہے۔ اور یہ جس کے ہاتھ آجائے، وہ دنیا کی تمام کتابوں سے بے نیاز ہے۔“

بِسْمِ اللّٰهِ الرَّحْمٰنِ الرَّحِيْمِ ترجمان القرآن

انٹرنسیٹ پر دیکھا جا سکتا ہے

www.tarjumanulquran.org

اہم گزارش: اس رسالے میں اشتہار دینے والے اداروں یا افراد سے معاملات کی کوئی ذمہ داری ماہنامہ عالمی ترجمان القرآن کی انتظامیت کی نہیں ہے۔ قارئین اپنی ذمہ داری پر معاملات کریں۔ (ادارہ)